

ஸ்ரீ ரஸ்து.

ஸ்ரீ மதே ராமாநுஜாய நம :

ஈட்டு ஸ்ரீஸூக்தியை மாறுபாடாக வெடுத்துக்  
காட்டியும் தவறான பொருளை வரைந்தும்  
சேஷாபத்தை விளைத்த சென்னை  
அட்வகேட் ஒருவரைத்  
தெளிவிக்கவேண்டி.

✽

ஸ்ரீகாஞ்சீ பிரதிவாதி பயங்கரம்  
அண்ணங்கராசாரியர் எழுதிய

“ஒரு மிதுனமே உத்தேச்யம்”

என்னும் வியாஸம்.

✽

திருவல்லிக்கேணி M. W. N. பிரஸ்ஸில் அச்சிடப்பட்டது.

✽

கிடைக்குமிடம்:

**P. B. ANNANGARACHARYA,**

**L. KANCHEEPURAM**

சோபக்ருத் ஸ்ரீ தேவப்பெருமாள் திருத் தேர்.

9—6—1963



றுள் திருவஷ்டாஷுர மஹாமந்த்ரமே திருமந்த்ரமென்ப  
படும். அடுத்த த்வய மந்த்ரத்திற்கு மந்த்ர ரத்னமென்று  
வ்யபதேசம். இதற்கு அநுஸந்தான ரஹஸ்யமென்  
றும் ஒரு பெயருண்டு. ஸதா அநுஸந்தானத்திலிருக்க  
வேண்டிய ரஹஸ்யமென்பது பொருள். இப்பெயர்  
ஆசார்ய ஹ்ருதயத்தில் கையாளப்பட்டுள்ளது. அதில்  
மூன்றாவது பிரகரணத்தில் “இவற்றுக்கு மந்த்ர  
வித்யநுஸந்தான ரஹஸ்யங்களோடே சேர்த்தி”  
என்கிற துர்லிண காண்க.

3. மற்றை யிரண்டு ரஹஸ்யங்களிற் காட்டிலும்  
த்வய மென்றும் ரஹஸ்யம் மிகச் சிறந்தது. இதற்கு  
முக்கியமாக இரண்டு காரணங்களுண்டு. திருமந்திரத்  
திலும் சரமச்லோகத்திலும் பிராட்டியைப் பற்றின  
பேச்சு கிடையாது; திருமந்திரத்தில் அகாரத்தின்  
பொருளை விவரித்தருளும் பின்னை லோகாசாரியர்  
“ரக்ஷிக்கும்போது பிராட்டி ஸன்னிதி வேண்டுகை  
யாலே இதிலே ஸ்ரீஸம்பந்த மநுஸந்தேயம்” என்றரு  
ளிச் செய்திருக்கையாலே பிராட்டிக்கு வாசகமான சப்  
தம் திருமந்த்ரத்தில் கிடையாதென்பது தேறிற்று.  
சரமச்லோகத்தில் பிராட்டியைப் பற்றின ப்ரஸ்தாவமே  
கிடையாது. த்வயத்திலோ வென்னில் பூர்வ வாக்ய  
மென்றும் உத்தர வாக்யமென்றும் இரண்டு கண்டங்  
களுள்ளன வன்றோ; இரண்டிலும் முகப்பில் பிராட்  
டிக்கு வாசகமான ஸ்ரீ சப்தம் அமைந்திருப்பது ஒரு விசே  
ஷம். ஸ்தநந்தய ப்ரஜைக்குத் தாயினுடைய அவய  
வங்க ளெல்லாங் கிடக்க ஸ்தனமென்றும் அவயவமே  
உத்தேச்யமாகிறுப் போலே ப்ரபந்நர்களான சேதநர்க்கு  
எம்பெருமானுடைய திருவடியே பரமோத்தேச்யமா  
கின்றது. இத்திருவடியின் ப்ரஸ்தாவம் மற்றை  
யிரண்டு ரஹஸ்யங்களினிற் கீழ்க் இந்த த்வய ரஹஸ  
யத்தில் மட்டுமே யிருப்பது மற்றொரு விசேஷம். ஆக  
இவ்விரண்டு சிறப்புகளும் த்வயத்தின் ஏற்றத்தைத்  
தாபிக்கின்றன.

4. பூர்வ கண்டம், உத்தர கண்டம் ஆகிய  
இரண்டு கண்டங்களினுடையவும் முகப்பில் பிராட்  
டிக்கு வாசகமான ஸ்ரீ சப்தமிருப்பதாகச் சொன்னோம்.  
இஃது இரண்டிடத்தில் எதற்காக விருக்கிறது? இரண்  
டிடத்திலும் பொருள் ஒன்றே தானா? அன்றி வெவ்

வேறு பட்டுள்ளதா? என்கிற விசாரம் இங்குத் தோன்றக் கூடியது. இதைப் பற்றிச் சொல்லுகிறோம். கேண்மின். இரண்டிடத்திலும் ‘ஸ்ரீ’ என்கிற சொல் தனிப்பட்டிருக்க வில்லை ‘மதுப்’பென்கிற ஒரு ப்ரத்யயத் தோடே கூடி நாராயணனுக்கு அடைமொழியாக இருக்கின்றது. முற்கூற்றில் ‘ஸ்ரீமந் நாராயண’ என்றும், பிற்கூற்றில் ‘ஸ்ரீமதே நாராயணய’ என்று முள்ளது. \*அகலகில்லேனிறையு மென்று அலர்மேன் மங்கையுறை மார்பா!\* என்று நம்மாழ்வாரருளிச் செய்துள்ள படியே ஒரு கொடிப் பொழுதும் விட்டுப் பிரியமாட்டேனென்றிருக்கிற பெரிய பிராட்டியாரோடே கூடியிருந்துள்ள நாராயணனுடைய திருவடிகளைத் தஞ்சமாகப் பற்றுகிறேன் என்பது முற்கூற்றின் பொருள். இனி பிற்கூற்றின் பொருளாவது, பெரிய பிராட்டியாரோடே கூடியிருந்துள்ள நாராயணனுக்கு எல்லா வடிமைகளும் செய்யப் பெறுவேனாக வேணும், அதனாலுண்டாகும் மகிழ்ச்சியில் எனக்கு யாதோர் அந்வயமும் இல்லாதிருக்க வேணும்—என்பதாம்.

5. முன்னம் முற்கூற்றின் பொருளை நன்றாக சோதித்தனுபவித்து விட்டு, பின்னை பிற்கூற்றின் பொருளை யநுவிப்போம். இரண்டையும் சேர்த்து மநுபவிப்போம்.

ஸ்ரீ என்னுஞ் சொல்லுக்கு ஸம்பத்து முதலானவையும் பொருளாக இருந்தாலும் இங்குப் பெரிய பிராட்டியாரேன்னும் பொருளே கொள்ளப்படுகிறது. \*ஸ்ரீரிதி ப்ரதமம் நாம லக்ஷ்மீயா:—श्रीरिति प्रथमं नाम लक्ष्म्या: என்பது இதற்கு ப்ரமாணம். \*லக்ஷ்மீ: பத்மாலயா பத்மா கமலா ஸ்ரீர் ஹரிப்ரியா—लक्ष्मीः पद्मालया पद्मा कमला श्रीहरिप्रिया\* என்பது அமரகோசம். \*ஸ்ரீரித்யேவ ச நாம தே = श्रीरित्येव च नाम ते\* என்றார் ஆளவந்தாரும். இந்த ஸ்ரீ சப்தத்திற்கு ஆறுவகையான வ்யுத்பத்திகள் கொள்ளப்பட்டு அவற்றுக் கிணங்க ஆறு பொருள்கள் கொள்ளப்படுகின்றன. முக்கியமாக இரண்டு வ்யுத்பத்திகளையும் இரண்டு பொருள்களையும் கொள்வர். “ஸ்ரீயதே இதி ஸ்ரீ:; ச்ரயதே இதி ஸ்ரீ: = श्रीयते इति श्री:; श्रयते



इति श्री:”. எல்லாராலும் ஆச்ரயிக்கப்படுகிறாள் என்பது முதல் வ்யுத்தத்தியில் கிடைக்கும் பொருள். தான் எம்பெருமானை ஆச்ரயிக்கிறாள் என்பது இரண்டாவது வ்யுத்தத்தியினால் கிடைக்கும் பொருள். கேட்பாரற்ற ஸ்வதந்திரனாகிய எம்பெருமான் எங்கள் குற்றங்களைக் கண்டு சீறி யருளாதபடி புருஷகாரக்ருத்யம் பண்ணி எங்களை அவனோடே சேர்ப்பிக்க வேணுமென்று வேண்டிக்கொள்ளும் சேதனர்களால் ஆச்ரயிக்கப் பட்டு, அந்த வேண்டுகோளை நிறைவேற்றாதற்காகத் தான் எம்பெருமானை யணுகி உகப்பிக்குமவள் என்பது இரண்டு வ்யுத்தத்திகளினாலும் தேற்றிற்கும். ஆகவே, புருஷகாரக்ருத்யத்திற்காகப் பிராட்டியை முன்னம் பற்றுவதாகத் தேறி நின்றது. ‘ஸ்ரீமந் நாராயண சரணேன’ என்று முழுச் சொல்லாக இருந்தாலும், ஸ்ரீயி னுடையவும் நாராயணனுடையவும் திருவடிகளை என்று பிரித்துப் பொருள் கொள்வர் நம் பூருவாசாரி யர்கள்.

6. இதற்குப் பிரமானமாக எம்பெருமானார், பட்டர், வேதாந்தவாசிரியர் ஆகிய மூவருடைய ஸ்ரீஸூக்தி களைக் கொள்வோம். எம்பெருமானார் அருளிச் செய்த சரணாகதி கத்யம் இந்த த்வயத்திற்கு விவரண மென்று வியாக்கியானித்தருளுகிறார் வேதாந்தவாசிரியர். அந்த சரணாகதி கத்யத்தில் தொடக்கத்தில் \*பகவந்நாராய ணபிமதா நுருப.....அசரண்ய சரண்யாம் சரணமஹம் ப்ரபத்யே = भगवन्नारायणाभिमतानुरूप....अशरण्य शरण्यां शरण

महं प्रपद्ये\* என்று பிராட்டியின் ப்ரபத்திபரமான வாக்கியம் தனிப்பட்டுள்ளது. அதற்கு மேல் ஐந்தாவது வாக்கியத்தினால் [\*அகில ஹேயப்ரத்யநீக...ஸ்ரீமந்நாராயண! த்வத்பாதாரவிந்த யுகளம்,...சரணமஹம் ப்ரபத்யே = अखिल हेयप्रत्यनीक...श्रीमन्नारायण! त्वत्पादारविन्द युगल-

शरणमहं प्रपद्ये\* - என்பதனால்] எம்பெருமானை நோக்கிப் பண்ணப்படுகிற ப்ரபத்தி தனியே கூறப்பட்டது. இங்கு முதலில் அநுஷ்டிக்கப்பட்ட பிராட்டி ப்ரபத்தி யானது புருஷகார ப்ரபத்தி யென்றும் பிறகு செய்யப் படுகிற பகவத் ப்ரபத்தி உபாயவரணமென்றும் மூலத்



குருவும் விளக்கியுள்ளார். ஏவஞ்ச, பூர்வகண்டத்தில் பிராட்டிக்குப் புருஷகாரத்வேக மட்டும் உத்தேசயத்வமும், உத்தரகண்டத்தில் கைங்கர்ய தசையில் அவளுக்கு எம்பெருமானோடு சேர்த்தியும் பூர்வாசார்யா பிமதம் என்பது விளக்கப்பட்டதாயிற்று. பிராட்டிக்குப் புருஷகாரத்வமென்பது தவிர்க்க முடியாதவொரு தன்மை. “लक्ष्मीः पुरुषकारत्वे निर्दिष्टा परमर्षिभिः । ममापि च मत्

सितत् नान्यथा लक्षणं भवेत्—लक्ष्मीः புருஷகாரத்வே நிர் திஷ்டா பரமர்ஷிபி; மமாபிச மதம் ஹ்யேதத்நாந்யதா லக்ஷணம் பவேத்” என்கிற பகவத் வசனத்தைப் பூர்வாசாரியர்கள் எடுத்துக் காட்டியுள்ளார்கள். பட்டர் பூகுண ரத்ன கோசத்தில் “பிதேவ த்வத்ப்ரேயாந் ஜகதி—பிதேவ த்வேயாந் ஜநதி” இத்யாதி ச்லோகத்தாலே பிராட்டியின் புருஷகாரக்குத்ய ப்ரணாளியை உபபாதித்திருப்பதாக வேதாந்த வாசிரியரும் எடுத்துக் காட்டியுள்ளார்.

9. புருஷகாரத்வமும் உபாயத்வமும் ஒரே வ்யக்தி பக்கலில் ஒன்று கூடியிருப்பது அஸம்பாவிதம். புருஷகாரத்வமாவது சிபார்சு செய்கை. உபாயத்வமாவது தானே கொடுக்க சக்தியுற்றிருக்கை. ஒரு பொருளை ஒருவன் தானே கொடுக்க சக்தியுருந்தானாகில் அவன் அந்தப் பொருளைக் கொடுப்பிக்க வேறொருவரிடத்தில் மன்றாடுவது அஸம்பாவிதம். கோவில் கட்டுவது, குளம் வெட்டுவது, சத்திரம் கட்டுவது முதலான தரும காரியங்களுக்காக ஒருவர் பொருள் யாசிக்கிறார். அப் பொருளைப் பரிபூர்ணமாகக் கொடுக்க ஒருவரே சக்தராயிருந்தால் தானே கொடுத்துக் காரியத்தை நிறைவேற்றுகிறார். சக்தியற்றவராயிருந்தால் ஆப்தர்களிடத்தில் சிபார்சு செய்கிறார் தாம் சிறிது கொடுத்துப் பிறரிடம் சிபார்கம் செய்வாருமுளர். ஆனால் தாம் கொடுக்கும் பொருள் எதுவோ அதற்கே பிறரிடம் சிபார்சு செய்வதென்பது அஸம்பாவிதம். மோக்ஷமாகிற புருஷார்த்தத்தைக் கொடுக்கப் பிராட்டி தானே ஸ்வயம் சக்தையாகில் அந்த சக்தி அவளுக்குப் புஷ்கலமாயிருக்குமாயினாலே நிக்ரஹாதீநனாய் தண்டதரணை எம்பெருமானிடத்தில் தான் மன்றாடாமல் \*நித்ய



மஜ்னாத நிர்ஹையாய் அநுக்ரஹமயியானதானே கொடுத்து மகிழ என்ன தடை? ஒரு தடையுமிருக்கப் பரஸக்தி யில்லை. இவள் புருஷகார க்ருத்யத்தில் ஊன்றுகிறாள் என்பதாக சாஸ்த்ரங்கள் கோஷித்திருப்பதைக் கண்டவுடனே இவளுக்கு உபாயத்வத்தில் அந்வயமில்லை என்று அறுதியிடத் தட்டில்லையாயிருந்தது. இங்ஙனே அறுதியிட்ட ஆசிரியர்களில் தலைவர் வேதாந்தவாசிரியராவர். அவர் தென்மொழியிலும் வடமொழியிலும் அருளிச் செய்திருப்பவை காணீர்;—

10. ரஹஸ்ய ரத்நாவளி யென்றருளிச்செய்த பதின்மூன்றாவது ரஹஸ்யத்தில் நான்காவது வாக்கியம்—  
 “ஸர்வஸ்வாமினியாய் ஸர்வேச்வரனுக்கு சேஷமாய் ஸஹதர்மசாரினியான பெரிய பிராட்டியார் இத்தலையில் வாத்ஸல்யாதிசயத்தாலும் அத்தலையில் வால்ஸ்யாதிசயத்தாலும் புருஷகாரமாய்க் கொண்டு இஜ்ஜீவர் களுக்குத் தஞ்சமாகிறாள்” என்பது. இந்த ரஹஸ்யத்திற்குத் தாமே வியாக்கியானமாகப் பணித்த ரஹஸ்ய ரத்நாவளி ஹ்ருதயமென்னும் அடுத்த ரஹஸ்யத்திலே இந்த வாக்கியத்தை விரிவாக வியாக்கியானித் தருளுகையில் முடிவாக வருவியது—‘.....பிராட்டி. ஸாப ராதரானவர்க ளெல்லாருக்கும் சாஸ்தாவான ஸர்வேச்வரன் அபிமதம் கொள்ள மாட்டாதே தயங்காதபடி அவனுடைய பித்ருத்வப்ரயுக்தமான ஊஷ்மனீ பாவத்தை \*உசிதைரூபாயர்ஸிஸ்மார்ப உசிதீரூபைர்விஸ்மாய்\* என்னும்படியாக்கி இவர்களை அவன் திருவடிகளிலே சேர்த்து \*தன்னடியார் திறத்தகத்துத் தாமரையாளாகிலும் சிசுகுரைக்குமேல் என்னடியாரது செய்யார்\* என்னும்படி பண்ணிக்கொண்டு \*பவேயம் சரணம் ஹி வ:— மவேய் ஶரண் ஹி வ:~\* என்றருளிச் செய்தபடியே இவர்களுக்கு ரக்ஷாஹேதுவாகிறாளென்றபடி” என்பதாம். இதில் “ரக்ஷாஹேது வாகிறாள்” என்றது மிகவும் குறிக்கொள்ளத்தக்கது. ரக்ஷை பண்ணுகிறவன் ஸர்வேச்வரனே யென்றும், புருஷகாரக்ருத்யமுகத்தாலே அதற்குத் தான் ஹேதுவாகிறாளத்தனை யென்றும் காட்டியவாறு.



11. அவ்வாசிரியர் தமிழில் இங்ஙனே யருளிச்செய்துள்ள வாக்கியங்கள் மற்றும் பல இருந்தாலும் இங்கு இவ்வளவு போதும். இனி வடமொழியில் அவர் அருளிய வற்றைக் காட்டுவோம். ஆளவந்தார் சதுச்ச்லோகியில்

श्रेयो न हरविन्दलोचनमनः कान्ता प्रसादाद्भूते संसृत्यक्षर वैष्णवाध्वसु  
नृणां संभाव्यते कर्हिचित् = ச்ரேயோ ந ஹ்ரவிந்த லோசனம  
ந:காந்தா ப்ரஸாதாத்ருதே ஸம்ஸ்குத்யக்ஷர வைஷ்ண  
வாத்வஸு = ன்ருணாம் ஸம்பாவ்யதே கர்ஹிசித் \* என்  
றருளிச் செய்தார். இதனால் ஸ்ரீ மஹாலக்ஷ்மியின்  
அநுக்ரஹமில்லாமல் மோக்ஷ மார்க்கமுட்பட எந்த  
மார்க்கத்திலும் நன்மை கிடைக்காது என்று கூறப்  
படுகிறது. பிராட்டியின் அநுக்ரஹம் எவ்விதமாக  
நன்மை பயக்கிறது என்பதை விவரிக்க வேண்டி வந்த  
படியாலே அவ்விடத்து பாய்யத்தில் இவ்வாசிரியர்  
தாமே விளக்கமாகவருளிச் செய்துள்ளார்—“मोक्षप्रदे

भगवति मुमुक्षूणां घटकतया एषा तिष्ठतीति सर्वसम्मतम्— மோக்ஷ  
ப்ரதே பகவதி முமுகூலுணாம் கடகதயா ஏஷா திஷ்ட  
தீதி ஸர்வஸம்மதம்” என்று. இந்த வாக்கியத்தினால்  
தெரிவிக்கப்படுவது என்னவென்றால்; மோக்ஷமளிப்  
பவன் எம்பெருமான் தான்; பிராட்டி புருஷகாரமாக  
மட்டும் நிற்கிறாள் என்பது யாவருமிசைந்தது—  
என்பதாம்.

12. இதற்கு மேலும் அருளிச்செய்திருப்பது காணீர்;  
“परिपूर्णानुभवप्रदानं संकल्पस्तु भगवतः स्वस्यैव वा, सपत्नीकस्यवेति  
यथाप्रमाणं भवतु; सर्वथा वैष्णवाध्वश्रेयः प्रदत्वमस्या इहोच्यमानं न  
विरुद्धम् —பரிபூர்ணனுபவப்ரதான ஸம்கல்பஸ்து பக  
வத: ஸ்வஸ்யைவ வா ஸபத்ரீகஸ்ய வேதி யதாப்ரமா  
ணம் பவது; ஸர்வதா வைஷ்ணவாத்வச்ரேய: ப்ரதத்வ  
மஸ்யா இஹோச்யமானம் ந விருத்தம்” என்று முடிக்  
கிறார். இதனால் சொல்லிற்றுகிறது என்னென்னில்,  
முமுகூலுக்குப் பரிபூர்ணனுபவத்தைக் கொடுப்பதாக  
ஸங்கல்பம் செய்வதுதானே உபாயக்குத்யம்; அந்த ஸங்  
கல்பத்தை எம்பெருமான் தானே ஏகாகியாயிருந்து

செய்கிறானா அல்லது பிராட்டியோடு கூடியிருந்து செய்கிறானா என்பது ப்ரமாணம் தெரிவிக்கிற கட்டளையிலே யாகட்டும். மோஷு மார்க்கத்திற்கு இவன் நன்மை செய்கிறானென்று இங்குக் கூறியிருப்பது பொருந்தாமற் போக வழியில்லை—என்பதாம் மேலெடுத்த வாக்கியத்தில் “பரிபூர்ணபுவமளிக்கைக்கீடான ஸங்கல்பம் எம்பெருமானுக்கு மட்டுமேயா? பிராட்டிக்குங் கூடவா?” என்று இங்ஙனே விகல்பிக்கவுங்கூட ஸஹியாதவர் இவ்வாசிரியர் என்பது முக்கியமாகக் குறிக்கொள்ளத்தக்கது. “யதாப்ரமாணம் பவது—யथाप्रमाणम् भवतु”—என்கையாலே இதில் தமக்கொரு விபரீத நிஷ்கர்ஷமில்லாமை காட்டப்பட்டது.

13. இந்த ப்ரகரணத்தில் ஸாரமாக அவர் பணித்த தொரு காரிகை காணீர்—अस्ति कर्महिफलदे पत्यौ कृत्य द्वयं श्रियः। निग्रहाद्वारणं काले संपुक्षणमनुग्रहे—அஸ்தி கர்மாஹ்ற பலதே பத்யௌ க்ருத்ய த்வயம் ச்ரிய:; நிக்ரஹாத் வாரணம் காலே ஸம்புக்ஷணமநுக்ரஹே” என்பதாம். இதன் பொருளாவது, எம்பெருமான் தான் கர்மாநுகுணமாகப் பலன் பெறுவிக்குமவன்; பிராட்டிக்கோ வென்றால் இரண்டு க்ருத்யமுள்ளது, அவன் நிக்ரஹிப்பதாக இருக்குமளவில் உசிதோபாயங்களாலே அந்த நிக்ரஹத்தில் நின்றும் தடுப்பது ஒரு காரியம்; அவன் அநுக்ரஹாபிமுகனானவன் அவ்வநுக்ரஹத்தைமேன் மேலும் வளரச் செய்வது மற்றொரு காரியம் என்பதாம்.

14. கவிதார்க்கிக கேஸரியான ஆசார்யவர்யர் இவ்வளவு ஸ்பஷ்டமாக அருளிச் செய்திருக்கவும், சிலர் பிராட்டிக்கும் உபாயத்வத்தில் அந்வயமுண்டாக ப்ரமித்தோ, அல்லது நெடுநாள் ஊறியிருந்த ப்ரமம் நீங்கியும் அதை விடமாட்டாத வாஸனை கொண்டோ “மிதுனமே உபாயம்” என்றெழுதிப் போருவதோடு நில்லாமல் “இந்த அனுஷ்டானம்தானே ‘உபாய வேளை யோடு போக வேளையோடு வாசியற ஒரு மிதுனமே உத்தேசம்’ என்ற ஒரு ஆசார்யச்ரேஷ்டருடைய பங்கத்திக்குப்ரமாணம்” என்றெழுத முன்வந்தார்கள்.

15. இங்கே தத்வ ஜிஜ்ஞாஸுக்களுக்கு தத்துவ முணர்த்த வேண்டியது நமது கடமையாயிற்று. ஈடு முப்பத்தாறாயிரப்படி மஹாப்ரவேசத்தில் “ஆச்ரயண வேணையோடு போகவேணையோடு வாசியற ஒரு மிது நமே உத்தேசம்மென்னுமிடம் சொல்லிற்றாயிற்று” என்கிற திவ்யஸூக்தியுள்ளது. உபாயவேளை யென்கிற அநந்விதமான வாக்கு கிடையாது; ஆச்ரயண வேளை என்பதே உள்ள வாக்கு. மருள் மலிகின்ற தந்தோ! ஆச்ரயண வேளையில் ஒரு மிதுநம் உத்தேசம்மாகிறது எப்படி? போகவேளையில் அந்த மிதுநம் உத்தேசம்மாகிறது எப்படி? என்பதைக் கீழே பரக்க உபபாதித்தோம். வேதாந்த வாசிரியரின் திரு வாக்குகள் கண்ணாடிபோல் காட்டியுள்ள விஷயமது. ஆச்ரயணவேளையில் பிராட்டியை உபாயமாகவல்லாமல் புருஷகாரமாகப் பற்றியே தீரவேண்டியிருக்கையாலே ஆச்ரயணத்தில் திவ்ய தம்பதிகளிருவரும் உத்தேசம் என்பதில் என்ன பிணக்கு?

16. உத்தர கண்டத்தில் சொல்லப்படுகிற கைங்கர்யத்திற்கு திவ்ய தம்பதிகள் உத்தேசம்மாகிப்போலே, பூர்வகண்டத்தில் சொல்லப்படுகிற ஆச்ரயணத்திற்கும் திவ்ய தம்பதிகள் உத்தேசம்மாகிவதில் என்ன தடை? ஆனால் ஒரு வாசியுள்ளது; எம்பெருமானுடைய ஆச்ரயணம் உபாயதயா; பிராட்டியினுடைய ஆச்ரயணம் புருஷகாரதயா. இந்த வாசியை ஸகலாசார்யர்களும், விசேஷித்து வேதாந்தவாரியரும் ஸ்பஷ்டமாகக் காட்டியிருக்க அபலாபம் செய்வதும். ஈட்டு ஸூஸூக்தியை மாறுபட உதாஹரிப்பதும் பெருந்தன்மையைப் போக்கு மதாகும்.

17. குறளாசிரியர் “சொல்லுக சொல்லைப் பிறிதோர் சொல் அச்சொல்லை, வெல்லுஞ் சொல்லின்மையறிந்து” என்று பாடியிருக்குங் குறளை மறக்கலாகாது தத்துவப் பொருள்களை வெளியிடும்போது வாய்வந்தபடி சொல்லுவதும் கைபோனபடி யெழுதுவதும் தகாது தகாது. சிறிதாகவோ பெரிதாகவோ அபார்த்தம் எந்த மூலையிலிருந்து தோன்றினாலும் நமது வாழ்வாளில் அது பங்கமடையாதிருக்க முடியாது, பங்கமடந்தே தீருமென்பது அப்ரதிஹத பகவத் ஸங்கல்ப ஸித்தம். புருஷகாரதயா நிஷ்கர்ஷம்



பெற்ற பிராட்டி திறத்தில் ஸர்வாத்மநா அஸம்பத்தமான உபாயத்வவாத மொன்று யார் செய்தாலும் எத்தனை வருஷ காலமாகத் தொடர்ந்து வந்தாலும் அது அஸாது, அத்யந்தமஸாது என்னத்தட்டில்லை.

18. ரஹஸ்யத்ரய ஸாரத்தில் த்வயத்தின் பூர்வகண்டத்தில் (ஸ்ரீமத்) என்றவிடத்தில் பிராட்டிக்கு உபலக்ஷணத்வமா? விசேஷணத்வமா? என்றொரு சர்ச்சையை வளர்த்திக்கொண்டு உபலக்ஷணத்வமென்று சில ஆசார்யர்கள் சொல்லுவதாக வைத்து அதைக் கண்டித்து விசேஷணத்வமே யுத்தமென்று ஸ்தாபிக்கப்படுகிறது. அங்கு—“இப்படி மத்யஸ்த த்ருஷ்டியாலே ப்ராமாணிகார்த்தங்கள் தோற்றச் செய்தே பற்றினது விடாதொழியில் \*த்ருட பூர்வச்ருதோ மூர்க்கோதர்மானுமவிசாரத:.....அந்யதா மந்தபுத்தீநாம் ப்ரதிபாதி\* என்கிற தசையாம்” இத்யாதி ஸம்பாவணைகளோடே தலைக்கட்டியிருக்கிறது. இந்த ஸம்பாவணைகள் உண்மையில் யாருக்குச் சேருகின்றன வென்பதை விவேகிகள் விமர்சிக்க வேணும். இங்குப் பிராட்டிக்கு விசேஷணத்வ மில்லையென்று ஒரு பூர்வாசார்யரும் உரைத்ததில்லை. முழுக்ஷுப்படியில் த்வயப்ரகரணத்தில் “இப்போ திவனைச் சொல்லுகிறது புருஷகாரமாக” என்ற துர்ணையின் வியாக்கியானத்திலே மணவாளமாமுனிகள்—“(புருஷகாரமாக) என்கையாலே உபாயவஸ்துவவிசேஷணமாயிருக்கிற ஆகாரத்தையிட்டு இவனுக்கும் உபாயத்வத்தில் அந்வயம் சொல்லும் பக்ஷம் நிரஸ்தம்” என்றருளிச்செய்திருக்குமிடத்து பிராட்டிக்கு விசேஷணத்வத்தைக் கண்டோக்தியாகவே அருளிச்செய்திருப்பது காணலாம்.

19. இங்கு உபலக்ஷணத்வம் கொண்டாலும் விசேஷணத்வம் கொண்டாலும் வாசி சிறிதுமில்லையென்பதை சாஸ்த்ரமர்மஜ்ஞர்கள் உணருவார்கள். இதைப் பல நூல்களில் விசதீகரித்திருக்கிறோம். ரஹஸ்யத்ரய ஸாரத்திற்கு சாஸ்த்ரஜ்ஞர்கள் யாரும் வியாக்கியான மெழுதவில்லை. நவீன காலத்தில் சிறந்த சாஸ்த்ரஜ்ஞரான ஸ்ரீமத் பரமஹம்ஸ இஞ்சிமேட்டழகிய சிங்கர் எழுதி வெளியிட்டுள்ள வியாக்கியானத்தில் உண்மை வெளி வந்துள்ளது. அந்த இஞ்சிமேட்டு ஸ்வாமி நமது க்ரந்தங்களைப் பூர்வாச்சரமத்திலும் உத்த

ராச்சமத்திலும் பூர்த்தியாகக் கடாஷித்தவ ராகையாலே நல்ல தெளிவுடன் எழுதியிருப்பதைக் கேளீர். அந்த ஸ்வாமியின் பதிப்பில் இரண்டாவது ஸம்புத்தில் (பக்கம் 29ல்) விசேஷணத்வ உபலக்ஷணத்வங்கள் ஜம்மாத்யதிகரண ஸூபாயத்தில் விவரிக்கப்பட்டிருப்பதாக எடுத்துக் காட்டிவிட்டு அதற்குமேல் எழுதுகிறார் வித்வானான இஞ்சிமேட்டழகியசிங்கர்—

"இந்த உபலக்ஷணத்வத்தை ப்ரக்ருதத்தில் பிராட்டி விஷயத்திலே ஏகதேசிகளும் சொல்லுகிறார்களில்லை, சொல்லவும் முடியாது" என்று.

20. உண்மையில் நமீமுடைய நிருபணங்கள் அசைக்க முடியாதவை யாதலால் இப்படி யெழுதித் தீரவேண்டியதாயிற்று அவர்க்கு. ஆனாலும் தாம் வியாக்கியானம் செய்ய இழிந்தவராகையாலே மூலத்தைத் தாமே கண்டித்துவிட்டால் நன்றாயிராதே; ஒருவாறு பொருந்த விடவேணுமென்று மிகவும் சிரமப்படுகிறார் பாவம்! உபலக்ஷணத்வ விசேஷணத்வங்களை இப்படிச் சொல்லலாமென்று ஒருவழியில் துழைகிறார். எந்த வழியில் நுழைந்தாலும் "உய்யும் வகையிலலை தொண்டர்" என்று நம்மாழ்வார் அருளிச் செய்தபடியல்லது வேறுண்டோ? கீழே உதாஹரித்த மணவாளமாமுனிகளின் ஸூசூக்தி \*अथाक्षरमसंदिग्धं सारवत्\* என்றாப்போலன்றோ வுள்ளது. நீதிமன் தங்களில் பல பேர்கள் ஐட்ஜ் ஸ்தானம் வஹிப்பதுண்டே: "இவர் எழுதி வைத்த ஐட்ஜ்மெண்டு எங்குப் போனாலும் மாறாது" என்னும்படியான ஏற்றம் எல்லா ஐட்ஜ்களுக்கும் சிடைத்து விடுமா? அப்படிப்பட்ட பாக்யசாலி யாரோ வொருவரன்றோ. அதுபோல மணவாளமாமுனிகள் ஸாதித்த நிஷ்கர்ஷமென்றால் "பேசிவிருப்பனகள் பேர்க்கவும் பேராவே" என்று ஆண்டாளருளிச் செய்தபடியன்றோ விருப்பது. பிறர் வளவளவென்று எத்தனை பக்கம் எழுதி வைத்தாலும் விசதவாக் சிகாமணிகள் எழுதும் ஒரு வரியின் கீழே அத்தனையும் வழவழவென்றாகு மென்பது அபிமானத்தால் சொல்லுவதன்றே. இதில் தோஷம் சொல்லினைப்பவர்கள் "ஸித்தஸாதாம் தோஷு;" என்னலா

மத்தனை போக்கி வேறொன்றும் சொல்லப்போகாது. இது நிற்க.

21. “த்குட பூர்வச்சுதோ மூர்க்க: ..... என்கிற தசையாம்” என்றவிடத்தில்—“இப்படி மத்யஸ்த த்ருஷ்டியாலே ப்ராமாணி கார்த்தங்கள் தோற்றச் செய்தே பற்றினது விடாதொழியில்” என்றிருக்கிறதல்லவா; இதில் இரண்டு கேள்விகள் (1) மத்யஸ்த த்ருஷ்டியாலே பிராமாணிகார்த்தங்கள் தோற்றியிருப்பதாகச் சொல்லப்படுகிற அர்த்தங்கள் எவை? (2) பற்றினது விடாமல் பிறர் பிடிவாதமாகச் சொல்லும் அர்த்தம் எது? ஆக இவ்விரண்டு கேள்விக்கும் விடை வெளிவருமா? இந்த யுகத்தில் வெளிவராதென்று சபதம் செய்திருக்கிறோம். நம்மைத் தூக்கி யெறிந்தாப் போல பதில் எழுதவேணுமே யிவர்கள். “இப்படி மத்யஸ்த த்ருஷ்டியாலே” என்பதற்குக் கீழ் ‘வேரி மாருத பூமேலிருப்பாள்-நின்திருவருளும் பங்கயத்தாள் திருவருளங் கொண்டு — நின்திரு — திருவுக்குந் திரு — தாமரையாள் கேள்வனொருவனையே நோக்குமுணர்வு’ இத்யாதிகளான ஆழ்வார் பாசுரங்களும் “ச்ரேயோ நஹ்யரவிந்த லோசன” “ஐகத் ஸமஸ்தம் யதபாங்க ஸம் ச்ரயம்” “சேஷ சேஷாசநாதி ஸர்வம் பரிஜநம்” “ஸ்வஸ்தி ஸ்ரீர்திசதாத்” “ஐச்வர்ய மக்ஷரகதிம்” ஸ்வத: ஸ்ரீ ஸ்த்வம்” இத்யாதி ஆசார்ய ஸூக்திகளும் “லக்ஷ்மீ யா ஸஹ ஹ்ருஷீகேச:” “ப்ரபத்யேந்நியத: ச்ரியம்” “அலமேஷா பரித்ரா தும்” “ஆத்ம வித்யாச” இத்யாதிகளான பாஞ்சராத்ர புராணேதிஹாஸ ச்லோகங்களும் அடுக்கப்பட்டிருக்கின்றன. “மோக்ஷப்ரதே பகவதி இயம் கடகதயா திஷ்டதி” “இவள் புருஷகாரமாய்க் கொண்டு தஞ்சமாகிருள்” இத்யாதிகளைத் தாமேயருளிச் செய்த போது இந்த பிரமாணங்களெல்லாம் எங்கே புக்கொளித்தனவோ? ஒருவர் விஷ்ணுபாரம்யம்சொல்லுவதாகத் தொடங்கி “விஷ்ணுர் நாராயண: க்ருஷ்ண:” என்று அமரகாரன் சொல்லியிருப்பதாலும் ‘விஷ்ணவே ஸர்வஜிஷ்ணவே’ என்றும் ‘ஓம் நமோ விஷ்ணவே ப்ரப விஷ்ணவே’ என்றும் “ஸ்ரீ மஹாவிஷ்ணும்த்யாயாமி” என்றும் “விஷ்ணோராயதநே வஸேத்” என்றும் “விஷ்ணு பாதே தத்தம்” என்றும் “வல்லனெம்பிரான் விஷ்ணுவே” என்றும் முறையிடுகையாலும் விஷ்



ஊவே பராத்பர னென்பதில் என்ன ஸந்தேஹம்? விஷ்ணுவுக்குப் பாரம்யமில்லையாகில் ‘விஷ்ணும் தர்ப்பயாமி’ என்று சொல்லித் தர்ப்பணம் பண்ணமுடியுமோ? என்றும் இப்படி நினைவுக்கு வருவதை யெல்லாம் சொல்லிக்கொண்டிருப்பாராம். அதனில் இதற்கு வாசியோன்றில்லையே! உண்டெனில் உரையீர்.

22. “ஸ்ரீஸூக்த பாஷ்யத்திலே பெரியஜீயரும் அபேக்ஷிதார்த்தங்களெல்லாம் உபபாதித்தார்” என்கிறார். என்ன அர்த்தம் அபேக்ஷிதமோ? அதை எப்படி உபபாதித்தாரோ? இஞ்சிமேட்டழகியசிங்கர் பெரிய வித்வான்; வியாக்கியானம் பண்ண இழிந்த அவராவது விவரிக்கவேண்டாமா? நஞ்சீயர் ஸாதித்த ஸ்ரீஸூக்தபாஷ்யமென்று ஒன்று அச்சில் வந்திருக்கிறதே, அதை அந்த ஸ்வாமி கடாக்ஷியாதவரல்லரே. அதில் உபபாதித்த அபேக்ஷிதார்த்தங்களில் சில வற்றையாவது எடுத்துக் காட்டக்கூடாதா? பெரிய ஜீயரும் என்பதற்கு “காராயணமுனி யென்கிற நஞ்சீயரும்” என்று பொருளுரைத்தார். இதுதான் இங்கு அவசியமான விவரணம் போலும். அந்த நஞ்சீயர் என்ன உபபாதித்தாரென்பதை அடியோடு காட்டாமல் தாம் ஒரு அபூர்வமான ப்ரமாணம் காட்டி வெற்றிக் கொடி நாட்டுகிறார். அது என்னவென்னில்; “இங்கு ஸ்வயம் வஸ்தூருர்வந்...பத்மாயாஸ் தவச சரணௌ கச்சரணயந்” என்று பட்டர் ஸ்ரீலக்ஷ்மீ கல்யாணத்தில் கம்மாழ்வார் பாசுரத்திற்கு அர்த்தமாக அருளிச்செய்த ஸ்தோத்ரத்தின் ச்லோகாதிகளும் அநுஸந்தேயங்கள். இதில் பெருமானுடையவும் பிராட்டியினுடையவும் திருவடிகளுக்கே உபாயத்வம் ஸ்பஷ்டமாகச் சொல்லப் பட்டதிதே.” என்றெழுதியுள்ளார் இஞ்சிமேட்டழகிய சிங்கர். பிராட்டியை மட்டும் தனியே விளித்து உமது திருவடிகளை சரணமாகப் பற்றுகிறேன் என்று இட்ட ச்லோகங்கள் பதினாயிரக்கணக்காக இல்லையா? பகவந் காராயணே த்யாதி ச்ரணாகதிகத்ய தூணையிஸ் “சரணமஹம் ப்ரபத்யே” என்றிருப்பது ஒன்று போராதா உங்களுக்கு வெற்றிக்கொடி நாட்டுவிக்க! ஸுப்ரஸித்தமானதை விட்டு அப்ரஸித்தமான தொன்றைத் தேடிப்பிடித்து ப்ரஸங்கிப்பது என்னோ? “சரணம் ப்ரபத்யே” என்னப்பெறுகிற வ்யக்திகளுக்கெல்லாம்

மோஷுப்ரதத்வம் வந்துவிட்டதாக எண்ணமோ? அவர் வர்கள் தம் தம் ஆசாரியர்களுக்குச் செய்துகொள்ளும் தனியன்களில் ‘சரணம் ப்ரபத்யே’ இல்லாத தனியன் தேடிப்பிடிக்க வேண்டியதாகவன்றோ விருக்கும். இவர்களெல்லோரும் மோஷுப்ரதர்களாகும்போது பிராட்டிதானு மோஷுப்ரதையாக ஆகக்கூடாது?

### 23. உபஸம்ஹாரம்

வேதாந்தவாசிரியர் ஊர்ஜிதமாக ஸ்தாபித்த அர்த்தங்கள்

(1) பகவத்க்ருபை நிர்ஹேதுகம் (2) சேதனைப் பெறுவது ஈச்வரனுக்குப் பேறு, (3) பரகத ஸ்வீகாரமே நன்று, (4) ப்ரபத்தி உபாயமன்று. (5) பிராட்டிக்குப் புருஷகாரத்வமே யுள்ளது. (6) பிராட்டிக்கு ஜகத் காரணத்வமில்லை. (7) பிராட்டிக்கு ஜீவகோடி ப்ரவே சவாதம் மறுக்கத்தக்கதன்று. (8) எம்பெருமானுடைய வ்யாப்தி வஸ்துதோறும் பரிஸமாப்ய வர்த்தநம். (9) ஜாதி நசிக்கும். (10) உபாயாந்தரங்கள் ஸ்வாதிகார விருத்தம் (11) த்வயோச் சாரணநாச்சாரணத்தாலே ப்ரபத்த்யநுஷ்டானம் பிறந்து விட்டது. (12) நாஸிகாஸம்பந்தமற்ற திருமண்காப்பு அசாஸ்தீயம்.

24. ஆக இவ்வர்த்த விசேஷங்கள் அவ்வாசிரியருடைய க்ரந்தங்களில் பேர்க்கவும் பேராதபடி விளங்குமவை. இவை நவீனர்களுக்கு விஷமாயிருக்கின்றன. கைவல்ய விஷயத்தில் கீதாபாஷ்ய ஸ்ரீஸூக்திகளில் அஸ்வா ரஸ்ய மேறிட்டும், பிராட்டியின் விஷயத்தில் தாமே பலவிடங்களில் கல்வெட்டாகக் கூறின விஷயங்களைக் கண்டிக்கிற ரீதியில் “த்ருட பூர்வச்ருதோ முர்க்க:” இத்யாதிகளான உபாலம்பங்களை அஸ்தானே பரப்பி யும், பகவத் வ்யாப்தி விஷயத்தில் நியாய ஸித்தாஞ் ஐனத்தில் நிஷ்கர்ஷித்தபடிக்கு முரணாக ரஹஸ்யத்ரய ஸாரத்தில் எழுதி வைத்தும்.....இப்படியாகவுள்ள ஸ்வல்ப விஷம விஷயங்களைக் காணுகண்ணிட்டிருக்க வேண்டியிருக்க, கடுகான விவற்றை மலையாக்கிக் கொண்டு போவது மிகவும் தகுதியற்றதென்று ஹிதமுரைத்து நிற்கிறோம் ...

முற்றிற்று.